

قرآنی دُعائیں



اور ہم قرآن پاک میں ایسی چیزیں نازل کرتے ہیں جو

ایمان والوں کے حق میں شفاء اور رحمت ہیں

معصیت سے چھٹکارے کی دعا

لَا إِلَهَ إِلَّا أَنْتَ سُبْحَنَكَ
إِنِّي كُنْتُ مِنَ الظَّالِمِينَ

(اے اللہ!) تیرے سوا کوئی (سچا) معبود نہیں، تیری ذات پاک ہے
بیشک میں قصور وار ہوں۔ [الانبیاء: 87]

یہ دعا حضرت یونسؑ نے مچھلی کے پیٹ میں کی، اللہ تعالیٰ نے قبول فرمائی، آپ ﷺ نے فرمایا
ہے جس مسلمان نے بھی کسی معصیت میں اس دعا سے اللہ تعالیٰ کو پکارا، اللہ تعالیٰ نے اس کی دعا ضرور
قبول فرمائی ہے۔

<fb/pyaarenabikibaatain>

1

پیارے نبی
ﷺ
باتیں

بخشش طلب کرنے کی دعا

رَبَّنَا ظَلَمْنَا أَنْفُسَنَا وَإِنْ لَّمْ تَغْفِرْ لَنَا
وَتَرْحَمْنَا لَنَكُونَنَّ مِنَ الْخَاسِرِينَ

اے ہمارے رب! ہم نے (گناہ کر کے) اپنے آپ پر بہت ظلم کیا ہے
اور اگر تو نے ہمیں معاف نہ کیا اور ہم پر رحم نہ کیا تو ہم ضرور خسارہ پانے
والوں میں سے ہو جائیں گے۔ [الاعراف 23]

اس دعا کے ذریعے حضرت آدم ؑ اور حضرت حوا علیہما السلام نے اپنی لعلی کا اقرار اور ندامت کا
اظہار کیا تھا اور یہ دعا خود اللہ تعالیٰ نے ان کو سکھائی تھی۔

کوتاہیوں اور غفلتوں کی معافی کی دعا

رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَ
ثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ

اے ہمارے رب! ہمارے گناہوں اور ہمارے معاملات میں
ہماری زیادتیوں کو معاف فرما اور ہمیں ثابت قدم رکھ اور کافر قوم کے
خلاف ہماری مدد فرما۔ [آل عمران 147]

جنگ احد کے موقع پر نبی ﷺ کی حکم مددی کرتے ہوئے پہاڑی پر کھڑے تیر انداز اپنی جگہ سے ہٹ گئے اور کچھ صحابہ
قلقت کے آثار دیکھ کر ہمت ہار بیٹھے اور کچھ اس موقع پر آپ ﷺ کی شہادت کی خبر سن کر باطل ہی پست ہو گئے تو ان
کوتاہیوں کی معافی کیلئے انہوں نے یہ دعا مانگی تو اس پر اللہ تعالیٰ نے انہیں دنیا و آخرت دونوں کے ثواب سے نوازا۔

زندگی کی حاجتوں اور ضرورتوں کیلئے خصوصی دعا

رَبِّ اِنِّیْ لِمَا اَنْزَلْتَ اِلَیَّ مِنْ خَیْرِ فَقِیْرٌ

اے میرے رب! (اس وقت) جو نعمت تو مجھ پر اتارے، میں اس

کا محتاج ہوں۔ [فصل 24]

حضرت عبداللہ بن عباس رضی اللہ عنہ فرماتے ہیں: حضرت موسیٰ علیہ السلام جب مصر سے نکلے تو ان کے پاس کھانے کی کوئی چیز نہ تھی مزیایاں اور درختوں کے پتے کھا کر سفر طے کرتے رہے جب مدین پہنچے تو بکریوں کو پانی پلا کر سایہ میں بیٹھے تو بھوک سے ہر حال تھا تو اس وقت یہ دعا فرمائی کہ میں بھوکا ہوں کچھ کھانے کو دلا اور بے آسرا اور بے وطن ہوں کوئی ٹھکانا عطا فرما چنانچہ اللہ تعالیٰ نے دعا قبول فرمائی اور سارا بندوبست فرمادیا۔

4

دین کے کاموں میں رکاوٹیں دور کرنے کی دعا

اَللّٰهُمَّ فَاطِرَ السَّمٰوٰتِ وَالْاَرْضِ عَالِمَ
الْغَيْبِ وَالشَّهَادَةِ اَنْتَ تَحْكُمُ بَيْنَ
عِبَادِكَ فِيْ مَا كَانُوْا فِيْهِ يَخْتَلِفُوْنَ

اے اللہ ! آسمانوں اور زمین کے بنانے والے پوشیدہ اور ظاہری
سب کچھ جاننے والے تو ہی اپنے بندوں میں ان باتوں کا فیصلہ کریگا
جن میں وہ اختلاف کرتے رہے ہیں۔ [الزمر 46]

یہ دعا اللہ تعالیٰ نے رسول اللہ ﷺ کو ایسے موقع پر پڑھنے کیلئے سکھائی جب لوگ حق بات
نہ سنیں اور ناحق جھگڑے کئے جائیں۔

5

مخالفین کے دباؤ کے وقت پڑھی جانے والی دعا

رَبِّ اِنِّیْ مَغْلُوْبٌ فَانْتَصِرْ

اے میرے رب! بیشک میں مغلوب ہو گیا ہوں، اب تو ہی

(ان سے میرا) بدلہ لے۔ [القمر 10]

یہ دعا حضرت نوح علیہ السلام نے اس وقت کی، جب مخالفین دعوت قبول کرنے کی بجائے ایذا دینے پر نکل گئے، دشمنیاں دینے لگے اور لعنت و ملامت کرنے لگے۔ چنانچہ یہ دعا فوراً قبول ہوئی اسی وقت اللہ نے آسمان کے دہانے کھول دیے، موسلا دھار بارش نازل ہوئی اور زمین سے خشے پھولے۔ اس طرح اللہ تعالیٰ نے نوح علیہ السلام اور ان کے ساتھیوں کو کشتی کے ذریعے بچا کر باقی سب کو غرق کر دیا۔

رزق کی فراخی کیلئے دعا

اَللّٰهُمَّ رَبَّنَا اَنْزِلْ عَلَيْنَا مَائِدَةً مِّنَ السَّمَاءِ
تَكُوْنُ لَنَا عِيْدًا لِاَوَّلِنَا وَاٰخِرِنَا وَاٰيَةً
مِّنْكَ وَارْزُقْنَا وَاَنْتَ خَيْرُ الرَّازِقِيْنَ

اے اللہ! اے ہمارے رب! ہم پر آسمان سے کھانے کا دسترخواں نازل
فرما (جو) ہمارے اگلوں پیچھلوں کی عید ہو اور تیری قدرت کی نشانی ہو
اور ہمیں روزی دے تو وہی بہترین روزی دینے والا ہے۔ [مسالدة 114]

یہ دعا حضرت عیسیٰ (علیہ السلام) نے رزق کی کشادگی کیلئے بڑی عاجزی اور انکساری کے
ساتھ مانگی تو اللہ تعالیٰ نے قبول فرمائی۔

خاتمہ بالخیر کی دعا

فَاطِرَ السَّمَوَاتِ وَالْأَرْضِ أَنْتَ وَلِيَّ
فِي الدُّنْيَا وَالْآخِرَةِ تَوَفَّنِي مُسْلِمًا
وَالْحَقِّنِي بِالصَّالِحِينَ

اے آسمانوں اور زمین کے بنانے والے تو ہی دنیا و آخرت میں
میرا حقیقی کارساز ہے، مجھے اپنا فرمانبردار بنا کر اس دنیا سے اٹھا
اور مجھے نیک لوگوں سے ملا دے۔ [یوسف 101]

یہ دعا حضرت یوسف علیہ السلام نے کی جسے اللہ تعالیٰ نے قبول فرمایا۔

8

والدین کیلئے خصوصی دعا

رَبِّ اَرْحَمْهُمَا كَمَا رَبَّيَانِي صَغِيرًا

اے میرے رب ! ان دونوں (میرے ماں باپ) پر رحم فرما جیسا
کہ انہوں نے بچپن میں میری پرورش کی۔ [بنی اسرائیل 24]

حضرت ابو ہریرہ رضی اللہ عنہ سے روایت ہے کہ آپ صلی اللہ علیہ وسلم نے فرمایا کہ ایک آدمی کا اللہ تعالیٰ جنت میں ایک درجہ بلند کرتا ہے تو وہ پوچھتا ہے کہ اے اللہ! مجھے یہ درجہ کیوں ملا ہے تو اللہ تعالیٰ فرماتا ہے: تیرے بیٹے نے تیرے لیے بخشش کی دعا کی ہے چنانچہ والدین کے لیے بخشش اور رحمت کی دعا کرتے رہنا چاہیے۔

شیطانی وسوسوں اور طاغوتی طاقتوں سے بچاؤ کی دعا

رَبِّ اَعُوْذُ بِكَ مِنْ هَمَزَاتِ الشَّيْطَانِ
وَ اَعُوْذُ بِكَ رَبِّ اَنْ يَّحْضُرُوْنِ

اے میرے رب! میں شیطانوں کے وسوسوں سے تیری پناہ چاہتا ہوں
اور اس بات سے بھی کہ وہ میرے پاس آئیں۔ [المؤمنون 97]

رسول اللہ ﷺ نے اس آیت سے ملے جلتے الفاظ میں ایک دعا سکھائی اور رات کو سوتے وقت
پڑھنے کی تلقین فرمائی تاکہ ہم ہر قسم کی گھبراہٹ سے محفوظ رہیں۔

10

اپنے اہل و عیال کیلئے خصوصی دعا

رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا
قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا

اے ہمارے رب! ہمیں اپنی بیویوں اور اولاد سے آنکھوں کی
شہدک عنایت فرما اور ہمیں پرہیزگاروں کا سردار بنا۔ [الفرقان 74]

یہ اللہ کے نیک اور پسندیدہ بندوں کی دعا ہے کیونکہ ایک مومن کی آنکھ محض بیوی بچوں کے ظاہری حسن
و جمال اور عیش و آرام سے نہیں بلکہ دراصل ان کی نیکی اور پاکیزہ اخلاق سے شغف مند ہوتی ہے۔

موشر گفتگو کا ملکہ حاصل کرنے کی دعا

رَبِّ اشْرَحْ لِي صَدْرِي وَيَسِّرْ لِي أَمْرِي
وَاحْلُلْ عُقْدَةً مِنْ لِسَانِي يَفْقَهُوا قَوْلِي

اے میرے رب! میرا سینہ کھول دے اور میرا کام مجھ پر آسان
کر دے اور میری زبان کی گرہ کھول دے تاکہ لوگ میری بات سمجھ
جائیں۔ [حلقہ 25]

جب اللہ تعالیٰ نے مومن کو فرعون کی طرف بھیجا تو اس موقع پر حضرت موسیٰ علیہ السلام نے یہ دعا کی،
کسی اہم اور جائز کام کی طرف جانے سے قبل یہ دعا کی جائے تو کامیابی کی امید کی جاسکتی ہے۔

تمام فکروں سے آزادی کی دعا

حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ
وَهُوَ رَبُّ الْعَرْشِ الْعَظِيمِ

مجھے اللہ ہی کافی ہے اس کے سوا کوئی معبود نہیں اسی پر میں بھروسہ
رکھتا ہوں اور وہ بڑے تخت کا مالک ہے۔ [التوبة 129]

حضرت ابووداء رضی اللہ عنہ فرماتے ہیں کہ اگر کوئی شخص اس دعا کو صبح و شام سات مرتبہ پڑھتا ہے
تو اللہ تعالیٰ اس کے تمام فکروں و مشکلات کیلئے کافی ہو جاتا ہے۔

جسمانی بیماریوں سے نجات کی دعا

(رَبِّ) اِنِّیْ مَسْنِی الضَّرُّ وَاَنْتَ
اَرْحَمُ الرَّاحِمِیْنَ

(اے میرے رب!) بیشک مجھے سخت تکلیف آ پہنچی ہے اور تو رحم کرنے والوں میں سب سے زیادہ رحم کرنے والا ہے۔ [انبیاء: 83]

حضرت ایوب علیہ السلام کو اللہ تعالیٰ نے ہر قسم کی نعمتیں دے رکھی تھیں اور وہ بہت شکر گزار بندے تھے اللہ نے ان کے صبر کو آزمانے کیلئے تدریجاً سب نعمتیں چھین لیں اور جسمانی بیماریوں میں مبتلا کر دیا لیکن پھر بھی ان کی زبان سے ناشکری کا ایک لفظ بھی نہ نکلا، آخر کار جب تکلیف حد سے بڑھ گئی تو اٹھارہ سال کی آزمائشوں کے بعد یہ دعا فرمائی تو اللہ نے دعا قبول فرمائی اور وہ پارہ دولت و صحت سے نوازا۔

ایک جامع اور مؤثر دعا

رَبَّنَا وَلَا تَحْمِلْنَا مَا لَا طَاقَةَ لَنَا بِهِ
وَاعْفُ عَنَّا وَاعْفِرْ لَنَا وَارْحَمْنَا أَنْتَ
مَوْلَانَا فَانصُرْنَا عَلَى الْقَوْمِ الْكَافِرِينَ

اے ہمارے رب! اور ہم پر اتنا بوجھ نہ ڈال جسکے اٹھانے کی ہم میں طاقت نہیں
اور ہمارے گناہوں کو معاف فرما اور ہمیں بخش دے اور ہم پر رحم فرما، تو ہی ہمارا
حامی و مددگار ہے، پس تو کافروں کے مقابلے میں ہماری مدد فرما۔ [البقرہ 286]

آپ ﷺ نے فرمایا: جس نے رات کو سورۃ البقرہ کی آخری دو آیات پڑھیں تو وہ اس کے لیے
(ہر معاملہ میں) کافی ہو جائیں گی، یہ دعا انہی آخری آیات کا حصہ ہے۔

گناہوں سے معافی کی مختصر دعا

رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ

اے میرے رب! مجھے بخش دے اور رحم فرما اور تو سب سے بڑھ کر
رحم کرنے والا ہے۔ [المؤمنین 118]

اللہ تعالیٰ نے یہ دعا اپنے نبی ﷺ کو سکھائی اور آپ ﷺ کو استغفار کا حکم دے کر دراصل امت محمدیہ ﷺ
کو تعلیم دی ہے کہ وہ بھی استغفار کریں۔